

कार्यकारी अफसरों के लिए आईआईएम का जल्द पीजी पाठ्यक्रम

■ नवभारत रिपोर्टर | रायपुर.

भारतीय प्रबंध संस्थान (आईआईएम) कार्यकारी अधिकारियों के लिए प्रबंधन में स्नातकोत्तर कार्यक्रम (पीजीपीएमडब्ल्यूई) का शुभारंभ 6 अप्रैल से करने जा रहा है. कार्यक्रम का उद्देश्य मध्य और वरिष्ठ स्तर के अधिकारियों को अपने संगठनों के साथ अपनी पेशेवर प्रतिबद्धता में बाधा डाले बिना संबंधित संगठनों में उच्च जिम्मेदारियां लेने के लिए तैयार करना है.

दो वर्षीय यह पाठ्यक्रम तीन-तीन महीने के आठ सत्रों में वैकल्पिक सप्ताहांत में आयोजित किए जाएंगे. संस्थान द्वारा पहले भी इस तरह के कार्यक्रम सफलतापूर्वक चलाए जा चुके हैं. आईआईएम के अधिकारियों

के मुताबिक कार्यक्रम में कई प्रतिष्ठित निजी और सार्वजनिक क्षेत्र के प्रतिभागी शामिल होंगे. इसमें खनन, प्रबंधन परामर्श, सॉफ्टवेयर, ऑटोमोबाइल, हॉस्पिटैलिटी सर्विसेज, हेल्थकेयर आदि जैसे क्षेत्रों के पेशेवर शामिल हैं. 24 महीने के पीजीपीएमडब्ल्यूई के प्रत्येक वर्ष में चार चरण होंगे, जिसमें फाउंडेशन और एडवांस दोनों कोर्स संचालित किए जाएंगे. फाउंडेशन कोर्स में आधुनिक व्यावसायिक संगठनों में प्रभावी प्रबंधन के बुनियादी सिद्धांतों को समझने का एक मजबूत आधार बनाने पर ध्यान केंद्रित किया जाएगा, वहीं एडवांस कोर्स के तहत विद्यार्थियों को उच्च जिम्मेदारियों और नेतृत्व के पदों के लिए तैयार किया जाएगा.

Navbharat, 5th April 2019,p.5(Rajdhani)